

1.10 लाख की घूस लेते जेडीए उपायुक्त ममता यादव समेत पांच कार्मिक गिरफ्तार

उपायुक्त और जेडीए मांग रहे थे साढ़े तीन-तीन लाख रु. रिश्वत

जयपुर (कासं)। एसीबी ने सोमवार को जेडीए जॉन-4 में ट्रेप की बड़ी कार्रवाई की। 400 वर्गज के भूखंड का पट्टा जारी करने के एवज में 1 लाख 10 हजार रूपए की रिश्वत लेते हुए उपायुक्त ममता यादव, जेडीएन श्याम मालू, अकाउंटेंट रामतूफान, एएओ विजय मीणा और कम्प्यूटर ऑपरेटर अखिलेश को दबोचा।



उपायुक्त ममता यादव



जेडीएन श्याम मालू

■ 400 वर्गज के होटल भूखंड का पट्टा देने के एवज में पांचों आरोपियों ने मांगी थी 15 लाख की घूस

■ सभी आरोपियों के घरों की तलाशी लेने में जुटी एसीबी की टीम

एडीजी दिनेश एमएन ने बताया कि 400 वर्गज के भूखंड का पट्टा देने की एवज में उपायुक्त और जेडीएन ने साढ़े 3-3 लाख रुपये की रिश्वत मांगी थी। एएसपी बजरंग सिंह शेखावत ने बताया कि सोमवार दोपहर करीब एक बजे जेडीएन श्याम मालू संविदा पर लगे ऑपरेटर अखिलेश मोर्य को अपने साथ कार्यालय के नीचे भूतल पर बनी पार्किंग में ले गया। यहाँ पर परिवारी को बुला लिया और परिवारी को रिश्वत के एक लाख रूपए ऑपरेटर को दिलवा दिए। इसके बाद एएओ विजय मीणा ने कार्यालय में 10 हजार रूपए ले लिए। वहीं से एसीबी टीम ने दोनों को गिरफ्तार कर लिया था।



लेखाधिकारी रामतूफान



एएओ विजय मीणा



संविदाकर्मा अखिलेश

उपायुक्त ममता यादव द्वारा भी रिश्वत राशि मांगने की पुष्टि हुई, तभी एसीबी ने उन्हें दबोच लिया। एसीबी महानिदेशक बी.एल. सोनी ने बताया कि परिवारी ने शिकायत दी थी कि जब वह पट्टा लेने उपायुक्त ममता यादव के पास पहुंचा था तो उन्होंने जेडीएन को बुलाकर परिवारी से मिलाया और उसके साथ भेज दिया।

जेडीएन ने बाहर आकर परिवारी से पट्टे बनाने के लिए साढ़े 3 लाख रूपए खुद के लिए मांगी। जेडीएन ने कहा कि मैडम से क्या बात हुई और मैडम क्या लेंगी, उससे मुझे मतलब नहीं है। पीड़ित को 6 महीने से पट्टे के लिए चक्कर कटवाया जा रहा था, रिश्वत की राशि का सौदा तय होने के बाद उनके पट्टों की फाइल दौड़ने लगी अब एसीबी टीम

उपायुक्त ममता यादव के जगतपुरा क्षेत्र में जवाहर सर्किल के पास स्थित पम्पोस अपार्टमेंट के फ्लैट नंबर 109 और अलवर के बहरोड में शिक्षक कॉलोनी स्थित मकान पर संच करने में जुटी है। इसी प्रकार जेडीएन श्याम मालू के खातीपुरा में अमर नगर स्थित मकान, एएओ रामतूफान के खातीपुरा रोड पर सुदामापुरी स्थित आवास, विजय मीणा

के शिव कॉलोनी आगरा रोड स्थित मकान और संविदाकर्मा अखिलेश के सोडाला स्थित आवास पर संच की कार्रवाई करने में जुटी है।

लोहामंडी योजना की फाइल 27 दिन से गायब!

जयपुर (कासं)। सीकर रोड स्थित लोहामंडी योजना में 90वीं शुदा जमीन पर बसे भूखंडधारियों के मुआवजे की फाइल भी जेडीए अधिकारियों से गायब है।

जेडीए सूत्रों के मुताबिक जून-6 के उपायुक्त अशोक योगी ने भूखंडधारियों को मुआवजा देने के संबंधित फाइल को स्वीकृति के लिए सचिव और आयुक्त को 27 दिन पहले भिजवाई थी। इसके बाद सचिव ने यह फाइल राय लेने के लिए निदेशक विधि को भिजवाई थी, इसके बाद से यह फाइल गायब हो गई। सोमवार को जब एसीबी का छापा जेडीए जॉन-4 में पड़ते ही अधिकारी-कर्मचारियों के पसीने छूट गये। चर्चा है कि जेडीए के कई जॉन एसीबी की रडार पर है।

उधर यह फाइल नहीं मिलने से नाराज निदेशक विधि ने अपनी विंग के कार्मिकों और जॉन उपायुक्त को बुलाकर भी नाराजगी जताई है। अब दोनों विंग इस फाइल की खोजबीन करने में जुटे हैं।

छात्र का अपहरण कर 50 हजार रूपए की फिरौती मांगी

जयपुर। कमिश्नरेट के एयरपोर्ट थाना इलाके से एक छात्र का अपहरण कर पचास हजार रूपए की फिरौती मांगने का मामला सामने आया है। थानाधिकारी हेमेंद्र शर्मा ने बताया कि लालसोट निवासी उत्तम मीणा (17) अपने भाई के साथ इलाके में फिराए से रहकर पढ़ाई करता है। वह 3 फरवरी की शाम को घर से अचानक गायब हुआ था। उसका मोबाइल भी घर पर ही पड़ा मिला। अगले दिन जब वह नहीं मिला तो परिजन थाने पहुंचे और मुकदमा दर्ज कराया। इस दौरान अपहृत छात्र के किसी रिश्तेदार के मोबाइल पर पचास हजार रूपए की फिरौती मांगने का मैसेज आया है। उक्त मोबाइल नंबर की लोकेशन अलवर जिले की मिली है। पुलिस संभावित ठिकानों पर दबिश दे रही है।

बदमाशों ने हैडकांस्टेबल को पीटकर उससे मोबाइल छीना

जयपुर (कासं)। शहर में बदमाश इस कदर बेखौफ है कि पुलिस से ही मारपीट कर उनका मोबाइल छीन ले गए। इस संबंध में सांगानेर थाने में रिपोर्ट दर्ज हुई है।

पुलिस ने बताया कि शास्त्रीनगर निवासी निर्मल कुमार यातायात विभाग में हैडकांस्टेबल के पद पर कार्यरत है। वह 5 फरवरी को अपने साथी कर्मचारियों के साथ टोक रोड स्थित रामदास अटवावल कट पर ड्यूटी पर तैनात था। शाम करीब 5 बजे टोक की तरफ से आई एक कार ने रेड लाइट क्रॉस की तो हैडकांस्टेबल ने उसे रुकवाया।

इस दौरान कार में सवार करीब आधा दर्जन बदमाश उसके साथ मारपीट कर मोबाइल छीन कर फरार हो गए।

मुहाना में चार बदमाशों ने युवक की कार लूटी

जयपुर (कासं)। मुहाना इलाके में देर रात कार सवार चार युवकों ने एक कार को लूट लिया। थानाधिकारी लाखन सिंह खटाणा ने बताया कि घटना देर रात करीब 3 बजे की है। जहां मुहाना इलाके के श्योपुर रोड पर आई 20 कार में सवार चार बदमाशों ने एक क्रेटा गाड़ी को लूट लिया। इस दौरान बदमाशों ने कार सवार व्यक्ति से जमकर मारपीट की। लूट की वारदात मुहाना के सचिवालय नगर स्थित यूडीबी ग्रांड विला निवासी रमेश भाई के साथ हुई। वारदात के बाद पीड़ित ने पुलिस कंट्रोल रूम को लूट की वारदात की सूचना दी। सूचना मिलने के बाद मुहाना थाना पुलिस ने मौके पर पहुंचकर पीड़ित से घटना की जानकारी ली। उसके बाद इलाके में नाकाबंदी कराई गई। पछलाछ में सामने आया कि चार आरोपी आई 20 कार में सवार थे। देर रात 3 बजे उसके कार के आगे कार लगाकर मारपीट शुरू कर दी। उसके बाद चारों कार सवार बदमाश उसकी क्रेटा कार

- श्योपुर रोड पर रात 3 बजे हुई वारदात
- बदमाश जिस कार में सवार होकर लूटने आये थे, वह भी चोरी की निकली

लूटकर फरार हो गए। पुलिस की जांच में सामने आया कि वारदात के दौरान इस्तेमाल में ली गई कार सांगानेर इलाके से रात 12 बजे लूटी गई थी। कार के मालिक ने कार लूटने की रिपोर्ट सांगानेर थाने में दर्ज करवाई है। इससे साफ हो गया कि क्रेटा कार लूट की वारदात में बदमाशों ने लूटी गई कार का इस्तेमाल किया था। पुलिस की प्रारंभिक जांच में सामने आया कि आपसी रंजिश की वजह से लुटेरों ने वारदात को अंजाम दिया है। फिलहाल पुलिस पूरे मामले की जांच कर इलाके के सीसीटीवी फुटेज खंगाल रही है।

सार-समाचार लता दीदी का पोट्रेट बना श्रद्धांजलि दी



जयपुर (का.स.)। रविवार सुबह जब लता मंगेशकर के निधन का समाचार सुनकर पूरा देश स्तब्ध था और उनके असेख्य प्रशंसकों के बीच शोक की लहर दौड़ गई। इस बीच जयपुर के वरिष्ठ चित्रकार चंद्र प्रकाश गुप्ता ने अपने चौड़ा रास्ता स्थित देवदास आर्ट्स पर स्वर कोकिला का जीवंत पोर्ट्रेट बना कर उन्हें श्रद्धांजलि दी। आर्टिस्ट चंद्रप्रकाश गुप्ता ने अधिक जानकारी देते हुए बताया कि स्वर कोकिल स्वर्गीय लता मंगेशकर के भाई-बहिन को मुम्बई जाकर यह पोर्ट्रेट भेंट करेंगे।

जयपुरिया अस्पताल को वाटर कूलर भेंट



जयपुर (कासं)। स्व. मनहरलाल और स्व. श्रीमती गौरी बाई की स्मृति में सोराष्ट्र इम्पेक्स के किशोर माहेश्वरी और मेडिकोस सोशल एवं वेलफेयर सोसायटी के डॉ. अनिल यादव ने सोमवार को जयपुरिया अस्पताल में वाटर कूलर एवं यूएफएयूएल लगावाया है। ताकि मरीजों और उनके परिजन को गर्मी के मौसम में ठंडा पानी मिल सके। इस मौके पर जयपुरिया अस्पताल के चिकित्सा अधीक्षक डॉ. अशोक गुप्ता, उपनिर्यंत्रक डॉ. राकेश हीरावत, वरिष्ठ चिकित्सक डॉ. रेखा सिंह, डॉ. हरवीर भारद्वाज, डॉ. विजय अरोड़ा, डॉ. राजाराम, डॉ. दीपेन्द्र नर, डॉ. अनिल यादव, डॉ. गौरव मेहता और डॉ. गजेन्द्र सिंह मौजूद रहे। अस्पताल अधीक्षक डॉ. अशोक गुप्ता ने दानदाताओं का आभार जताया।

नर्सज ने जागरूकता अभियान चलाया

जयपुर (कासं)। नर्स पेशन स्कीम हटाने और पुरानी स्कीम शुरू करवाने की मांग को लेकर 11 फरवरी को विधानसभा पर धरना दिया जाएगा। इसके लिए नर्सज संघर्ष समिति व न्यू पेशन स्कीम इंप्लाइज फेडरेशन ने जागरूकता अभियान चलाया। इस दौरान नर्सज से ज्यादा से ज्यादा संख्या में धरने में शामिल होने का आह्वान किया गया। प्रदेश संयोजक नर्सज मनोज दुबे ने बताया कि सोमवार को नर्सज की ओर से जागरूक अभियान चलाया गया। इस दौरान वाडों में जाकर नर्सज को जागरूक किया गया 11 फरवरी को विधानसभा पर प्रस्तावित धरने के लिए समर्थन मांगा। सवाई मानसिंह अस्पताल के चिकित्सा अधीक्षक डॉ. विनय मल्होत्रा को मुख्यमंत्री के नाम ज्ञापन दिया गया। सवाई मानसिंह अस्पताल के डिप्टी सुपिंटेंट डॉ. नरेंद्र चौहान और डॉ. मनोज शर्मा को ज्ञापन दिया गया। उसके बाद राजस्थान नर्सज एसोसिएशन के प्रदेश अध्यक्ष प्यारे लाल चौधरी, राजस्थान राज्य नर्सज एकीकृत के प्रदेश अध्यक्ष राजेंद्र सिंह राणा ने समर्थन दिया राजस्थान नर्सज एसोसिएशन के प्रदेश अध्यक्ष खुशीराम मीणा ने प्रदेश महामंत्री पवन सिंह जादौन, जयपुर जिला अध्यक्ष बालकिशन शर्मा और समस्त पदाधिकारियों के साथ एन पी एस हटाओ ओ पी एस लाओ स्कीम को अपना के लिए समर्थन दिया।

शराब और गांजा बेचने वाले गिरफ्तार

जयपुर। रामगंज थाना पुलिस ने शराब विक्रेता महिला सहित दो लोगों को गिरफ्तार किया है। डीसीपी (नॉर्थ) परिसर देशमुख ने बताया कि गस्त के दौरान सैयद कॉलोनी, गलता गेट निवासी मोहम्मद रिजवान (28) को गिरफ्तार कर कब्जे से 705 ग्राम गांजा सहित 600 रूपए बिक्री राशि जब्त की है। वहीं दूसरी कार्रवाई में नागतलाई निवासी शराब विक्रेता महिला सविता सांसी (22) को गिरफ्तार कर देशी शराब के 53 कब्जे जबरन किए गए हैं।

फैक्ट्री से माल चुराने वाले दो गिरफ्तार

जयपुर। शिवदासपुरा थाना पुलिस ने फैक्ट्री में चोरी करने वाले दो बदमाशों को गिरफ्तार किया है। डीसीपी (साउथ) मृदुल कच्छवा ने बताया कि आरोपित आशीष साहू (26) निवासी सुमेरगंज थाना इन्द्राढ़ जिला बूंदी और मुकेश वर्मा (32) निवासी जेडीए कॉलोनी, बकशवाला, मुहाना को गिरफ्तार किया गया है। पुलिस ने आरोपियों के कब्जे से फैक्ट्री से चुराए गए करीब 90 ड्रम बरामद किए हैं।

उद्योग विभाग की समीक्षा बैठक

जयपुर (का.सं.)। उद्योग विभाग के प्रमुख शासन सचिव टी.रविकान्त ने सोमवार को उद्योग भवन में विभागीय समीक्षा बैठक ली। बैठक में उद्योग, रीको एवं डी.एम.आई.सी. से जुड़े विधानसभा प्रश्नों, आधारसंशोधन, संपर्क पोर्टल, एन.जी.टी. से संबंधित प्रकरण, विभागीय योजनाओं बजट घोषणाओं आदि से संबंधित विषयों पर विस्तार से समीक्षा की गई। प्रमुख शासन सचिव से संबंधित अधिकारियों को इन विषयों से जुड़े प्रकरणों के जल्द से जल्द निस्तारण के आदेश दिए। बैठक में आयुक्त उद्योग एवं वाणिज्य महेंद्र पारख, प्रबंध निदेशक रीको अर्चना सिंह एवं संबंधित अधिकारी उपस्थित रहे।

आबादी के पास गंदे नाले का डिस्पोजल पॉइंट बनाने के मामले में कार्रवाई करें कलेक्टर : हाईकोर्ट

जयपुर। राजस्थान हाईकोर्ट ने सीकर के जामालपुरा में नवलगाढ़ रोड से लाकर गंदे पानी का डिस्पोजल पॉइंट बनाने के मामले में जिला कलेक्टर को 90 दिन की अवधि में उचित कार्रवाई करने का निर्देश दिया है।

इसके साथ ही अदालत ने याचिकाकर्ताओं को कहा है कि वे सात दिन की अवधि में जिला कलेक्टर के समक्ष अपना प्रतिवेदन दें। अदालत ने यह आदेश जगन सिंह व अन्य की पीआईएल का निपटारा करते हुए दिया। याचिका में अधिवक्ता आरएस भारद्वाज ने बताया कि नगर परिषद सीकर ने नवलगाढ़ रोड से गंदे पानी के डिस्पोजल पॉइंट को जामालपुरा में शिफ्ट करने के लिए टेंडर निकाले थे। इसे चुनौती देते हुए कहा कि जिस जगह पर डिस्पोजल पॉइंट को शिफ्ट किया जाना है, वह आबादी जमीन है और उसके पास ही बच्चों का स्कूल, प्ले ग्राउंड व वेयर हाउस हैं। ऐसे में वहां पर डिस्पोजल पॉइंट बनाने से स्थानीय लोगों में डेंगू, मलेरिया सहित अन्य बीमारियां फैलेंगी।

बीसलपुर लाइन के फॉल्ट सुधारे, रोज मिलेगा पानी

जयपुर (का.सं.)। जयपुर शहर में आगामी गर्मियों में जनता को बीसलपुर प्रोजेक्ट से निर्बाध रूप से निर्धारित मात्रा में समयबद्ध स्वच्छ पेयजल आपूर्ति करने के लिए पत्र दिनों लिए गए शटडाउन में कई महत्वपूर्ण कार्य कराए गए हैं। बीसलपुर सिस्टम के तहत लगभग 100 कि.मी. लम्बाई में मुख्य ट्रांसमिशन मेन व लगभग 130 कि.मी. लम्बाई में ट्रांसफर मेन में लीकेज भरम्मत का कार्य, सूरजपुरा पम्प हाउस, बालावाला पम्प हाउस, रामनिवास बाग पम्प हाउस, पृथ्वीराज नगर के वेस्टर्न फीडर, अमानाशाह एवं जवाहर सर्किल पम्पिंग स्टेशन सहित चारदीवारी क्षेत्र एवं बाहरी क्षेत्रों में मात्र 32 घंटे की शटडाउन अवधि में रिपेयर एवं मेंटेनेंस के जो कार्य कराए गए हैं, उनसे लम्बे समय तक गुलाबी नगरी की जनता को और बेहतर तरीके से पेयजल आपूर्ति का जा सकेगी।

पोपचर्डडी की ओर से जारी प्रेस विज्ञापन में बताया गया कि जलदाय मंत्री डॉ. महेश जोशी ने बीसलपुर सिस्टम को आने वाले समय की जरूरतों के हिसाब से चाक-चौबंद बनाने के लिए इस आवश्यक शटडाउन के दौरान धैर्य

राज्य सरकार का निर्णय होने तक कर्मचारियों से नहीं करें रिकवरी: हाईकोर्ट

जयपुर (कासं)। राजस्थान हाईकोर्ट ने पुलिसकर्मियों को ग्रेड-पे में बदलाव से जुड़े रिकवरी के मामले में राज्य सरकार को निर्देश दिए हैं कि वह मामले में पुनर्विचार करें और 28 फरवरी तक उस पर फैसला करे। वहीं राज्य सरकार का फैसला नहीं आने तक तीस अक्टूबर 2017 के नोटिफिकेशन के आधार पर उनसे किसी तरह की रिकवरी नहीं की जाए और यदि किसी पेंशनर्स से रिकवरी की गई हो तो उसे सरकार के निर्णय के अधीन वापस की जाए। सीजे अकील कुरैशी और जस्टिस सुदेश बंसल की खंडपीठ ने यह आदेश गोपाल सैनी व अन्य की याचिका पर दिए।

अधिवक्ता धर्मवीर व हिमांशु टोलिया ने अदालत को बताया कि 13 दिसंबर 2021 को हाईकोर्ट ने तीस अक्टूबर 2017 के नोटिफिकेशन के आधार पर रिकवरी करने पर रोक लगाई थी। पुलिस उपायुक्त मुख्यालय ने 18 जनवरी 2022 को आदेश जारी कर कहा कि रिकवरी के संबंध में जिन कर्मचारियों के मामले में हाईकोर्ट का स्टै नहीं है, उनकी सूचना कार्यालय को भेजी जाए।

बेटे के हत्यारों को सजा दिलाने के लिए बीते 7 माह से दर-दर भटक रही है मां!

मानसरोवर सेक्टर-42 के पार्क में खुले पड़े बिजली की तार से करंट लगने से गत वर्ष हुई थी गौरव केसवानी की मौत

-कार्यालय संवाददाता- जयपुर। 7 महीने पहले मानसरोवर के सेक्टर-42 के पार्क में खुले पड़े बिजली के तार की चपेट में आने से गौरव केसवानी की मौत हुई थी। बेटे के हत्यारों को सजा दिलाने के लिए उसकी मां अनिता केसवानी दर-दर भटक रही है। ना तो पुलिस ने मामला दर्ज कर किया और ना ही ग्रेटर निगम प्रशासन ने ठेका फर्म आर.सी. एंटरप्राइजेज को ब्लैक लिस्ट किया। उल्टा पीड़ित परिवार को 2 लाख रु. मुआवजा दिलाकर मामले को रफा-दफा करने की कोशिश की गई।

- मेयर सौम्या के निर्देश पर पुनः शुरू हुई जांच, 9 फरवरी को गौरव की मां अनिता केसवानी को सुनवाई के लिए ग्रेटर निगम मुख्यालय बुलाया
- ठेका फर्म आर.सी. एंटरप्राइजेज को ब्लैकलिस्ट करने के बजाय बचाने के लिए मामला रफा-दफा करने में जुटा था निगम प्रशासन

एम्सोल व पुट्टी से पैक करना था निगम के एक्सईएन रूपाराम चौधरी ने कई बार फर्म के प्रतिनिधियों को मौखिक रूप से फरवरी-21 में ही निर्देश दिए थे। इसके बाद भी फर्म ने काम में लापरवाही बरती और जुलाई में बरसात आते ही पार्क में बिजली के खुले तार में करंट लगने से बच्चे की मौत हो गई। इसके बाद आयुक्त यज्ञमित्र सिंह ने तीन दिन में जबवा नहीं मिलने पर फर्म को ब्लैक लिस्ट होने का नोटिस दिया था लेकिन बाद में हिलाई बरत ली।

इस मामले में वरुण पथ थाना पुलिस ने भी आरोपी फर्म आरसी एंटरप्राइजेज को पूरी तरह बचाया। मुक्त की मां अनिता केसवानी की ओर से दिए गए परिवार को लेकर जांच के नाम पर अपने पास ही रख लिया। फर्म के खिलाफ कोई एफआईआर दर्ज नहीं की। इससे फर्म के खिलाफ आपराधिक मुकदमा दर्ज नहीं हो पाया। आखिर धक हार कर मां ने इस्तरासा के जरिए कोर्ट में परिवार दायर किया है जो भी अभी तक विचारधीन है।

एंटरप्राइजेज के खिलाफ भी नगर निगम ने ब्लैक लिस्ट करने की कार्रवाई रोक दी थी। इससे पहले मानसरोवर जनअधिकार संघर्ष समिति के महामंत्री और सामाजिक कार्यकर्ता जयप्रकाश बूलचंदानी के नेतृत्व में पूर्व में नगर निगम की कार्यवाहक मेयर शील धामाई और निगम आयुक्त यज्ञमित्रसिंह देव को ज्ञापन भी देकर जांच कराने, दोषी फर्म के खिलाफ कार्रवाई करने की मांग की थी। कार्यवाहक मेयर शील धामाई ने लापरवाही की जिम्मेदार फर्म आरसी एंटरप्राइजेज से ही मृतक की मां को 2 लाख रूपए का चैक दिला कर मामला रफा दफा करने की कोशिश

की थी। बाद में जब पीड़ित मां ने चैक वापस लौटाया तो शील धामाई ने उसे फाइलर फैंक दिया था।

सूत्रों की मानें तो इस मामले में लापरवाही की जिम्मेदार फर्म आरसी एंटरप्राइजेज को येन केन प्रकारेण ब्लैक लिस्ट होने से बचाया जा रहा है। इसके लिए राजनीतिक प्रभाव का भी इस्तेमाल किया जा रहा है। नगर निगम आयुक्त यज्ञमित्रसिंह देव ने गत वर्ष जुलाई में फर्म आरसी एंटरप्राइजेज को तीन दिन का नोटिस जारी कर स्पष्टीकरण मांगा था। इस फर्म के पास बिजली के पोले के रखरखाव का ठेका था। मानसरोवर में पार्क और सड़कों पर लगे लगे बिजली के खुले पड़े तारों को टेपिंग कर

रखा है। नगर निगम आयुक्त यज्ञमित्र सिंह ने तीन दिन में जबवा नहीं मिलने पर फर्म को ब्लैक लिस्ट होने का नोटिस दिया था लेकिन बाद में हिलाई बरत ली।

बसंत आगमन पर कविताओं से बासंती हुआ माहौल



राज. लेखिका साहित्य संस्थान की ओर से सोमवार को हिंदी प्रचार प्रसार संस्थान मानसरोवर में बसंतोत्सव कार्यक्रम आयोजित हुआ।

जयपुर (का.सं.)। डॉ.अखिल शुक्ला की अध्यक्षता में राज. लेखिका साहित्य संस्थान की ओर से हिंदी प्रचार प्रसार संस्थान मानसरोवर में बसंतोत्सव कार्यक्रम आयोजित हुआ।

संस्था की अध्यक्ष डॉ.जय शर्मा ने अध्यक्ष डॉ.अखिल शुक्ला मुख्य अतिथि डॉ.शारदा कृष्ण, आभा सिंह, डॉ.रेखा गुप्ता तथा डॉ. सुषमा शर्मा व उपस्थित सभी को संस्थान के स्थापना दिवस व बसंत उत्सव की बधाई देते हुए नई गतिविधियों की जानकारी दी।

सह सचिव रेनु शर्मा मुख्य अतिथि डॉ.अखिल शुक्ला ने सभी कविताओं को पढ़ाया। डॉ.अखिल शुक्ला ने सभी कविताओं को पढ़ाया। डॉ.अखिल शुक्ला ने सभी कविताओं को पढ़ाया। डॉ.अखिल शुक्ला ने सभी कविताओं को पढ़ाया।